

خاکسار سے خط و کتابت کریں۔

ان سوالات کے جوابات کسی اور صاحب نے کسی اخبار میں شائع کئے ہوں تو وہ بھی خاکسار سے خط و کتابت کریں۔ اور دوسرے اصحاب مجھے ان جوابات سے اطلاع دیں۔

کوئی صاحب کسی اخبار میں میرے جوابات کے متعلق کچھ لکھیں یا لکھوائیں تو وہ چرچا اخبار خاکسار کے پاس بھیج دیں۔ اور صاحب اخبار سے وعدہ لے لیں کہ وہ جواب الجواب کو جو میری طرف سے نکلے نیز اس اخبار میں شائع کر دیں۔

یہ مضمون اخبار وطن میں بھیجا گیا تھا۔ اس نے وعدہ اشاعت کے ساتھ کئی دن رکھ کر اس کو واپس کر دیا۔ اور اسلامی خیر خواہی اپنے فرض منصبی بمحصری۔ ہم وطنی۔ کسی امر کا کچھ لحاظ نہ کیا۔ (ابو سعید محمد حسین بیک نمبر ۱۲۳۰
ایر گوگیرہ پراچ - نر جناب)

گھڑوں کی لاٹری کی نسبت سوال جواب

یہ وہ لاٹری ہے جس کا ذکر سرورق کے صفحہ (ب) میں ہوا ہے۔ اس کی نسبت

بعض علماء نے جو فتوے دیا ہے وہ ذیل میں نقل کیا جاتا ہے :-

حَامِدًا وَمُصَلِّيًا

الْاِسْتِقْنَاءِ

کیا فرماتے ہیں علماء دین کثر ہم اللہ تعالیٰ اس صورت میں کہ انگلستان کے چند تاجر بلکہ اپنی دکان کی گھڑیاں اس طرح فروخت کرتے ہیں کہ جو شخص ان کی گھڑی کا خریدار بننا چاہے اس کو اول ان کی دکان کا ایک ٹکٹ مبلغ تین روپیہ پر خریدنا پڑتا ہے۔ پھر وہ اس ٹکٹ پر اپنا نام و نشان لکھ کر ان تاجروں کے پاس پہنچا دیتا ہے۔ اس پر وہ تاجر

ایسے ہی اور چار ٹکٹ اس کے پاس بھیج دیتے ہیں۔ پس وہ شخص ان ٹکٹوں کو تین تین روپے
 پر اور چار اشخاص کے پاس بیچ دیتا ہے۔ اور ان بارہ روپیوں میں سے تین روپے نو دینے ہو
 وضع کر کے مبلغ نو روپے ان تاجروں کے پاس پہنچا دیتا ہے۔ تب وہ تاجر ایک گھڑی جو
 قیمت میں تقریباً تیس روپیہ کی ہوتی ہے اس کے پاس بھیج دیتے ہیں۔ اور پہلے خریدار نے
 جن لوگوں کے پاس ٹکٹ فروخت کئے ہیں ان میں سے ہر ایک کو اپنے خرید کردہ ٹکٹ
 پر اپنا نام و نشان لکھ کر ان تاجروں کے پاس بھیج دینا ہوتا ہے۔ جس کے بعد ان تاجروں
 کی طرف سے ہر ایک کے پاس ایک ایک ٹکٹ کے عوض چار چار ٹکٹ پہنچتے ہیں۔
 کہ جن کو بصورت مذکورہ بالا فروخت کرنے اور ان کی قیمت پہنچانے کے بعد ہر ایک
 ایک گھڑی کا مستحق ہوتا ہے۔ پھر ان سے ٹکٹ خریدنے والوں کی نوبت آجاتی ہے
 وہ سلم حبرا۔ آیا یہ سودا از روئے شرع محمدی جائز ہے یا نہیں بدینواتوجروا۔

الجواب

اگر نظر اسمان و تدبر دیکھا جائے تو یہی معلوم ہوتا ہے کہ صورت مذکورہ میں
 ٹکٹوں کا خریدنا مقصود بالذات نہیں۔ بلکہ ٹکٹ تو محض گھڑی کے خریداروں کا
 ایک نشان ہیں۔ اگر ٹکٹوں کا واسطہ درمیان سے ساقط کیا جائے تو اس کی صورت
 یہی بنے گی۔ کہ پہلا خریدار تین روپے ادا کر کے گھڑی کے خریداروں میں شامل ہو گیا

۱۔ اگر وہ خریدار ان چار ٹکٹوں کو فروخت نہ کر سکے تو مبلغ لہم اپنے پاس سے بھیج کر

گھڑی حاصل کر سکتا ہے۔ مگر حنا چلے کہ یہ صورت بھی اس سودے کو حد

ہماز میں داخل نہیں کر سکتی۔ کیونکہ اس پر مضمون بیعتین فی بیعة

بالکل صادق آتا ہے۔ ابوالمظفر +

۲۔ بعد میں معلوم ہوا کہ یہ قیمت درست نہیں۔ اب وہ گھڑی علیہ یا علیہ

سے زائد فروخت نہیں ہو سکتی۔ ابوالمظفر +

لیکن اسکو گھڑی حاصل ہونے کی یہ شرط ہے کہ وہ چار خریدار اور پیدا کرے۔ اور
یہ ایسی شرط ہے جس کے ساتھ بیع فاسد ہو جائیگی۔ اور بیع فاسد کا ارتکاب معصیت اور
اسکا فسخ کرنا واجب ہے۔ خاص کر بیع فاسد بالشرط تو حکم ربو امین داخل ہے۔ اگرچہ
بعد القبض ملک خمیت حاصل ہو جاتا ہے۔ اور وہ تین روپے جو کہ اپنے فروخت کردہ
ملکوں کی قیمت سے وضع کر کے اپنے پاس رکھ لیتا ہے دو حال سے خالی نہیں۔ یا تو
ان کو اسکا حق السعی قرار دیا جائیگا۔ یا گھڑی اور ان تین روپیوں کو ملا کر اسکے ادا کردہ تین
روپیوں کا بدل ماننا پڑے گا۔ پس پہلی صورت میں اس کو ان روپیوں کا لینا حلال ہوگا
اور دوسری صورت میں تو ربائے صریح ہے۔ پس مسلمانوں کو چاہئے کہ تھوڑے سے
دنیوی فائدے کی امید پر اپنے آپ کو گرداب معصیت میں نہ ڈالیں وہا علیہنا الا البلاغ
کتبہ العبد الضعیف

ابو المظفر احمد حسن اسکوالی

الجواب صحیحہ

بندہ رشید احمد گنگوہی

اقول وبالله التوفیق

صورت مستفسرین عقد بیع شرعاً درست نہیں آوگا اس لئے کہ حقیقت بیع
مبادلتہ المال بالمال تراضی الطرفین ہے جس کی تکمیل اس وقت متحقق سمجھی جاتی
ہے جبکہ تقابض واقع ہو جائے۔ مگر صورت مبنیہ بالامین ایک جزو ثمن کا یعنی تین
روپیہ یا کم و بیش پہلے ادا کیا جاتا ہے۔ اور بقیہ دیگر اشخاص سے وصول کر کے
بعد وضع مبلغ تین روپیہ ارسال کیا جاتا ہے۔ لیکن یہ وصول شدہ روپیہ مشاراً لہم

۱۵ اس لئے کہ آنحضرت صلی اللہ علیہ وآلہ وسلم نے بیع اور شرط سے منع فرمایا ہے۔ ابوالمظفر

۱۶ حلال تب ہو جبکہ وہ کسلی زامر میں سعی کرتا اور حق السعی لیتا وہ تو امر ناجائز میں سعی کرتا ہے اور سعی کی اجرت

لیتا ہے لہذا وہ اجرت حلال نہیں ہے۔ اس کی مزید تفصیل خاکسار کی تحریر میں دیکھو جو فتوے کی تائید میں

بدستور سابق نئے اشخاص سے وصول کرتے ہیں "رہلہ جزا" گو یا سلسلہ بیع
 لاقتنا ہی طور پر جاری رہتا ہے۔ اس لئے گو بظاہر پہلا شخص گھڑی حاصل کر کے
 سبکدوش ہو جاتا ہے۔ مگر آئندہ سلسلہ کا جاری رہنا اسی کے عقد کا جزو ہے۔ اس
 لئے یہ خیال درست نہیں ہوگا۔ کہ پہلی بیع کا انعقاد اور اس کی
 تکمیل کا نتیجہ وقوع میں آگئی۔ کیونکہ تقابض کے مفہوم میں آئندہ ہر ایک قسم کے امر
 متعلقہ عقد بیع کا قطع و فصل داخل ہے۔ جو صورت مستفسرہ میں متصور نہیں ہو سکتا
 پس جب پہلی بیع کی تکمیل نہیں ہوئی تو آئندہ بیوع کا اس پر مرتب ہونا از قسم بنا
 الفاسد علی الفاسد ہے۔

ثانیاً۔ از روئے حدیث ابن عمر بلفظ ان للنبی صلی اللہ علیہ وسلم قال
 "لا یجوز سلف ولا بیع ولا شرطان فی بیع الخ" ہر ایک قسم کی شرط جو مفہوم بیع
 اور اس کی تکمیل سے خارج ہو مینہی عنہ ہے۔ قال فی اللغات والتقیید بشرطین وقع
 اتفاقاً وعادتا وبالشرط الواحد ایضاً لانه یجوز لانه قد ورد الہی عن بیع و
 شرط چونکہ علت عدم حلت بیع مشروط یہ ہے کہ شرط باوقاف مفضی الی العز و الجہالت
 ہوتی ہے۔ جو منجر الی التنازع ہو کر حکمت شریعت کو باطل کرتی ہے۔ اس لئے صورت
 مینہی بالا میں حکم بفساد بیع معلل بعلت مذکورہ ہوگا۔ کیونکہ پہلے شخص نے جن لوگوں کے
 پاس ٹکٹ بیچے ہیں انہیں فرداً فرداً ہرگز اس امر کا وثوق نہیں ہو سکتا کہ وہ یقیناً اپنے
 ٹکٹوں کے بیچنے میں کامیاب ہوں گے۔ بلکہ غالباً یہ احتمال قوی طور پر قائم ہو سکتا ہے کہ
 ٹکٹ نہ بکریں و ہذا النوع من العز فی حقہم معہذا ٹکٹ نہ بکنے کی صورت میں ان کے
 حق میں ایک گونہ اضرار بھی سمجھا جائیگا۔ و ہذا خلاف ما تقتضیہ القواعد الشرعیۃ
 اور بعض فتاویٰ ہندیہ میں یوں لکھا ہے کہ شرط واقعہ عقد مقتضی فساد نیست۔ بلکہ
 باطل فی نفسہا است و ذکرش ہجو عدم است یا صیغہ معمول بہا است مگر آنکہ چیزے ازاں

مقتضی وقوع در غرر محصل تردد و عدم علم بحقیقت باشد کہ نزد این حال تراضی کہ مناط معاملت
 شرعیہ است محقق نہ شود و عدم صحت نہ بجز و شرط است۔ بلکہ بنا بر اقتضائے وقوع
 در بیع غرر منہی عنہ چونکہ صورت مستفسرہ میں غرر واقع ہونے کا پورا پورا احتمال ہے۔ لہذا
 بیع مذکور شرعاً ہرگز جائز نہیں ہو سکتی۔ یہ احتمال پہلے خریدار کے حق میں بھی بدستور قائم ہے۔
ثالثاً۔ حدیث ابو ہریرہ میں واقع ہے قال رسول اللہ صلی اللہ علیہ وسلم
 "من باع بیعتین فی بیع فلہ او کسہما او الربا" اور روایت ابن مسعود میں بھی
 بلفظ نہی عن صفتین فی صفتہ وارو ہے۔ قبل فی تفسیرہ ہوا الرجل یبیع
 البیع فیقول ہو بنسبتہ کذا و بنقد کذا۔ اور فتاویٰ ہندیہ میں لکھا ہے۔ کہ معنی
 دو بیعہ و ایک بیعہ دو و صفقہ و ایک صفقہ ہما و و شرط در یک بیع است کما تقدم سئل
 صورت مستفسرہ یا تو حسب نہی منہی عنہ ہے۔ یا اس وجہ سے کہ ایک صفقہ میں نہ صرف
 دو بلکہ لاتنا ہی صفقات لازم آتے ہیں۔ کیونکہ پہلا شخص ایک گھڑی کے لئے ٹکٹ حاصل
 کرتا ہے جس کے اتنا تکمیل عقد میں دوسرا و تیسرا وغیرہ اشخاص بھی علیحدہ علیحدہ
 عقد بیع کرتے ہیں۔ گویا پہلے عقد کے ارکان میں دوسرے اشخاص کے ارکان عقود
 بھی حکماً داخل ہیں۔ کیونکہ معاملہ دو حال سے خالی نہیں یا تو پہلا شخص خریدار ان ٹکٹ
 کی پہلی تلاش کریگا۔ اور پھر ٹکٹ حاصل کریگا۔ یا ٹکٹ حاصل کرنے کے بعد ان کی تلاش
 کرے گا۔ صورت اول میں صفتان فی صفتہ واحده لازم آئے گا۔ اور صورت
 ثانی میں غرر جو منہی عنہ ہے۔ کیونکہ حسب بیان بالا اس کا تلاش خریدار ان ٹکٹ میں
 کامیاب ہونا امر لازم نہیں۔

رابعاً۔ دیگر اشخاص جو پہلے شخص سے ٹکٹ خریدتے ہیں عقد بجز بالواسطہ بائع سے کرتے ہیں ازاں تفسیر
 معاملہ بالواسطہ بذات خود کرتے ہیں ایسی صورت میں یہ لازم آئیگا کہ پورا عقد بیع بالواسطہ بائع و مشتری میں واقع نہیں ہوا۔
 اس لئے قطع نظر اس امر کہ تراضی طرفین جو مناط صحت عقد ہے متیقن نہیں منجر الی الغرر ہے۔

خاصاً صورتِ بیتینہ میں لازم آتا ہے کہ مفہوم مبادلہ المال بالمال صادق نہ آئے۔ کیونکہ درحقیقت کسی مشتری کو بھی ایک کوٹری دینی لازم نہیں آتی جبکہ پہلا شخص اپنے تین روپیہ فرستادہ وضع کر کے بقیۂ ارسال کر دیتا ہے تو گو بالبح کو پوری قیمت گھڑی کی بجاتی ہے۔ مگر مشتری کی گرہ سے کچھ بھی نہیں نکلتا اسلئے مبادلہ المال بالمال کا مفہوم بالکل مفقود ہے۔ اسی طرح دیگر اشخاص کی گرہ سے بھی کچھ نہیں نکلتا۔ بلکہ یہ تو ایک گونا گونا گونا جوہر دوسرے کے سر ڈالنا ہے۔ جو آخر کار کسی ایک کو بلا معاوضہ اٹھانا پڑیگا۔ وھذا ضرار فاحش۔

ساد سگا۔ وجوہ مذکورہ بالا صورتِ بیتینہ کو منہی عنہ قرار دینے کے لئے کافی ہیں۔

قال رسول اللہ صلی اللہ علیہ وسلم الحلال بیتین والحرام بیتین وبتینہما مشتبہتا والمؤمنون وقافون عند الشبہات یہی وجہ ہے کہ اہل اصول لکھتے ہیں کہ مشتبہات سے اجتناب اولیٰ ہے۔ بالخصوص علماء کو کیونکہ علماء کے حلال کمانے میں عامۃ نامشتبہات تک محدود رہتے ہیں۔ اور اگر علماء مشتبہات میں پڑ جائیں تو عامۃ نام حرام اور علماء کے حرام کی صورت میں عامۃ نام حرام کو حلال سمجھ کر کافر ہو جاتے ہیں۔ ہذا اما عندک والعم عند اللہ

کتبہ العبد المقتدر

اصغر علی الرومی

میری سمجھ میں بھی یہ بیع نہیں کوئی عقد جائز نہیں۔ میں اس فتوے کو دیکھنے سے پہلے اس معاملہ کے متعلق ایک اجمالی نوٹ (یادداشت) سرورق کے دوسرے صفحہ میں شائع کر چکا ہوں۔ یہاں ایک بات کہنا ضروری ہے کہ جاسع ال کے پہلے جواب میں مشتری کو ایک حال میں اجیر ٹھہرا کر تین روپیہ کو جو وہ واپس لیتا، حق السعی قرار دیکر حلال کہا گیا ہے۔ یہ غلطی ہے۔ جس حالت میں اس جواب اول میں اور دوسرے دو جوابوں میں... اس بیع کو ناجائز قرار دیا گیا ہے اور اسی فعل ناجائز (بیع) میں، اجیر بنا یا گیا ہے تو پھر اس ناجائز امر کی اجرت یا حق السعی اسکو کیونکر حلال ہو سکتی ہے۔ مفتی ابوسعید محمد حسین رضی اللہ عنہ